

प्रभाते तुलसीं दृष्ट्वा स्वर्णदानफलं लभेत् ।
मालतीं युष्मिका कुन्दमाधवी केतकी तथा ॥
नागेश्वरं मल्लिका च काञ्चनं वकुलं शुभम् ।
अपराजिता च सुभद्रा तेषामुद्यानमौषितम् ॥
पूर्वं च दक्षिणे चैव शुभदं नात्र संशयः ।
ऊर्ध्वं षोडशहस्तोभ्यो नैवं कुर्यादृष्टं गृही ॥
ऊर्ध्वं विंशति हस्तोभ्यः प्राकारं न शुभप्रदम् ।
सुवधरं तैलकारं स्वर्णकारञ्च हीरकम् ॥
वाटीमूले ग्राममर्थं न कुर्यात् स्थापनं बुधः ।
ब्राह्मणं क्षत्रियं वैश्यं सच्छूद्रं गणकं शुभम् ॥
भट्टं वैद्यं पुष्पकारं स्थापयेत् शिविरान्तिके ॥
प्रस्थं च परिखामानं शतहस्तं प्रशस्तकम् ।
परितः शिविराणाञ्च गभीरं दशहस्तकम् ॥
सङ्केतपूर्वकञ्चैव परिखाद्वारमौषितम् ।
शत्रोरगम्यं मित्रस्य गम्यमेव सुखेन च ॥
शास्त्रालीनां तिलिङ्गीनां हिलालानां तथैव च ।

निखानां सिन्धुवाराणां उडम्बराणामभद्रकम् ॥
धुस्तराणां वटानाञ्चाप्ये रण्डानामवच्छितम् ।
एतेषामतिरिक्तानां शिविरे काष्ठमौषितम् ॥
वृक्षञ्च वृक्षहतकं दूरतो वर्जयेद्बुधः ।
पुच्छदारधनं हन्यादित्याह कमलोद्भवः ॥
इति ब्रह्मवैवर्ते श्रीकृष्णजन्मखण्डे १०२ अध्यायः
शिवीरथः, पुं, याप्ययानम् । इति हारावलौ ॥
शिवेष्टः, पुं, (शिवस्य इष्टः ।) वक्त्रवृक्षः । इति
राजनिर्घण्टः ॥ शिवप्रिये, त्रि ॥
शिवेष्टा, स्त्री, (शिवस्य इष्टा प्रिया ।) दूर्वा ।
इति राजनिर्घण्टः ॥
शिशिरः, पुं, (शयति इतस्ततो गच्छतीति ।
शश + किरच् प्रत्ययेन साधुः ।) हिमः । इति
मेदिनी ॥ (विष्णुः । यथा, महाभारते । १३।
१४८ । ११० ।

“शब्दातिगः शब्दसहः शिशिरः शब्दरीकरः ॥”
शिशिरः, पुं, स्त्री, (शयति गच्छति वृक्षादिशोभा
यस्मात् । शश + “अजिरशिशिरशिशिलेति ।”
उणा० १ । ५४ । इति किरच्प्रत्ययेन साधुः ।)
ऋतुविशेषः । इत्यमरः ॥ स तु माघफाल्गुन-
मासद्वयात्मकः । तत्पर्यायः । कम्यनः २ शीतः
३ हिमकूटः ४ कोटनः ५ । कचित् पुस्तके
कोटनस्थाने कोडव इति पाठः । इति राज-
निर्घण्टः ॥ तत्कालौनजलगुणा जलशब्द
द्रष्टव्याः ॥* तत्र जातफलम् ॥

“मिष्टान्नभोगौ मधुरप्रणादौ
कलत्रघृत्तादियुतः क्षुधार्तः ।
क्रोधो सुषोषारुकलेवरश्च
यस्य प्रसूतिः शिशिराभिधाने ॥”

इति कोष्ठीप्रदीपः ॥*

तत्र वर्णनीयानि । करीयधूपः कुन्दः पद्मनाभः
शिशिरोत्कर्षश्च । इति कविकल्पलता ॥*
अस्य गुणाः ।

“शिशिरं शीतलं वृथं शीतं वातप्रकोपणम् ।”
इति राजवल्लभः ॥

अपि च ।

“शिशिरः शीतलोऽतीवरूचो वाताग्नि-
वर्धनः ॥”

इति भावप्रकाशः ॥

शिशिरः, त्रि, (शश भुतगतौ + किरच्प्रत्ययेन
साधुः ।) शीतगुणयुक्तः । यथाह अमरः ।

“शीतं गुणे तद्वदर्थः सुषोमः शिशिरो जडः ।
तुषारः शीतलः शीतो हिमः सप्तान्य-

लिङ्गकाः ॥”

(यथा, रघुः । १४ । ३ ।

“आनन्दजः शोकजमश्च वाष्प-
स्तयोरशीतं शिशिरो विभेदः ॥

शिशुः, पुं, (श्यतीति । शो + “शः कित् सन्वच् ॥”
उणा० १ । २१ । इति उः ।) बालकः । तत्-
पर्यायः । पोतः २ पाकः ३ अर्भकः ४ डिम्बः ५

पृथुकः ६ शावकः ७ । इत्यमरः ॥ शावः ८ ।
अर्भः ९ शिशुकः १० पोतकः ११ भिष्टकः १२

इति शब्दरत्नावली ॥ गर्भः १३ । इति जटा-
धरः ॥ तस्य लक्षणादि यथा । वृहशतातपः ।

“शिशोरभ्युत्थं प्रोक्तं बालस्याचमनं स्मृतम् ।
रजस्वलादि संस्पृश्य स्नातयन्तु कुमारकैः ॥

प्राक् चूडाकरणपादालः प्रागन्नप्राशनाच्छिशुः ।
कुमारस्तु स विज्ञेयो यावन्नौञ्चो न बन्धनम् ॥”

इति गोपालन्यायपञ्चाननकृतस्मृतिनिर्णयः ॥
अपि च ।

“चतुर्थाद्वत्सरादूर्ध्वं यावदष्टौ समा वयः ।
शिशोर्व्रतं प्रकुर्वन्ति गुरुसम्बन्धिवान्धवाः ॥”

इति ब्रह्मपुराणवचनम् ॥

“जातमात्रः शिशुस्तावत् यावदष्टौ समा वयः ॥
स हि गर्भसमो ज्ञेयो व्यक्तिमात्रप्रदर्शकः ॥

भक्ष्याभक्ष्ये तथा पेये वाच्यावाच्ये तथानृते ।
तस्मिन् काले न दोषः स्यात् स यावन्नोपनी-

यते ॥”

इति मनुवचनम् ॥*

तस्याध्यापनक्रमो यथा,—
“प्राङ्मुखो गुरुरासीनो वरुणाभिसुखं शिशुम्
अध्यापयेच्च प्रथमं द्विजाशीर्भिः प्रपूजितम् ॥”

इति मलमासतत्त्वे बृहस्पतिवचनम् ॥*

शिशुपुत्रं त्यक्त्वा प्रव्रज्यान्मनिषेधो यथा,—
“मातरं पितरं वृहं भार्याञ्चैव पतिव्रताम् ।

शिशुञ्च तनयं हित्वा नावधृताश्चमं व्रजेत् ॥”
इति महानिर्वाणतन्त्रम् ॥

अन्यहालशब्दे द्रष्टव्यम् ॥* (कुमारः । कार्त्ति-
केयः यथा, महाभारते । ३ । २३१ । ४ ।

“शिशुः शीघ्रः शुचिश्छण्डो दीप्तवर्णः शुभा-
ननः ॥”

शिशुकः, पुं, (शिशोरिव प्रतिकृतिः । शिशु +
इवार्थे कन् ।) जलजन्तुविशेषः । शुशुक् इति

भाषा । तत्पर्यायः । उलूपी २ । इत्यमरः ॥
इं उपल इति ख्याते अति चञ्चले मत्स्ये । शिशु

माराकृतिर्भेद्यभेदः उलूपी । इति कलिङ्गा-
दयः । शोशु इति ख्यातां मत्स्यविशेषः उलूपी-

त्यन्ते । भांगाल इति ख्याते इत्येके । शिशुमार
एव उच्यते इति सर्वस्वम् । तथा च रत्न-
कोषादौ ‘उलूपी शिशुमारः स्यादुलूपी शिशुक-
स्तथा ।’ ऊर्ध्वं लुप्यति भ्राम्यति उलूपी लुप लृ
श प जी छेदे उत्पूर्वः ग्रहादित्वास्मिन् मनी-
षादित्वात् तलोपः लोर्दीर्घश्च द्विङ्गलोकारो-
ऽपि । ‘शिशुकस्तूलूपी बालः प्रोष्ठौ तु सफरी
हयोः ।’ इति वाचस्पतिः । उलूपीति चवर्गादि-
पाठ इति केचित् । शिशुरिव शिशुकः ।
‘शिशुकः शिशुमारेऽपि बालकोलुपिनोरपि ॥’
इति रुद्रः ॥”

इति भरतः ॥ अपि च ।
“उलूपी स्यादुलूपीव उलुप्यौ उलुपौ तथा ।
शिशुकश्चेति पर्यायः शिशुमाराकृतौ भवे ।
कैश्चिदुत्पलमत्स्ये तु पर्यायोऽयं निगद्यते ॥”

इति शब्दरत्नावली ॥
“शिशुकः शिशुमारश्च स च ग्राहो वराहकः ॥”
इति राजनिर्घण्टः ॥*

शिशुमारः । (यथा, महाभारते । १२ । २८ । २९ ।
“कूर्मीन् कर्कटकान् नक्रान् मकरान् शिशु-
कानपि ॥”)

बालकः । इति मेदिनी ॥ (यथा, कथासरित्-
सागरे । २१ । ३८ ।

“शिशुकद्वयसंयुक्ता ब्राह्मणी कापि दुर्गता ।
हारि स्थिता महाराज देवदर्शनकाङ्क्षिणी ॥”

वृहविशेषः । इति हेमचन्द्रः ॥
शिशुगन्धा, स्त्री, (शिशोर्गन्धो यत्र ।) महिला-
विशेषः । यथा—

“लक्ष्मीपतिलवङ्गे स्यात् नोमाली नवमालिका
शिशुगन्धा मधुमल्ली तथा करुणमल्लाय ॥”

इति शब्दमाला ॥
शिशुचान्द्रायणं, स्त्री, (शिशुरिव चान्द्रायणम् ।
स्वल्पचान्द्रायणमित्यर्थः ।) व्रतविशेषः । यथा,

“चतुरः प्रातरश्रीयात् पिण्डान् विप्रः समा-
हितः ।

चतुरोऽस्मिन्ति सूर्ये शिशुचान्द्रायणं स्मृतम् ॥”
इति मनुः ॥

शिशुता, स्त्री, (शिशोर्भावः । शिशु + तल् ।)
शिशुत्वम् । शिशोरवस्था । इति जटाधरः ॥

शिशुत्वं, स्त्री, (शिशोर्भावः । शिशु + तल् ।) शिश-
वम् । इत्यमरः ॥ तत्पर्यायः बाल्यशब्दे द्रष्टव्यः ॥

शिशुपालः, पुं, चेदिदेशीयराजः । स तु कृष्णेन
हतः । शिशुपालवधकाव्यं माघेन कृतम् ।
तत्पर्यायः । दमघोषसुतः २ चैवः ३ चेदि-
राजः ४ । इति जटाधरः ॥ शिशुपालकः ५ ।

इति त्रिकाण्डशेषः ॥ (यथा, भागवते । ७ ।
१० । ३८ ।

“ताविहाय पुनर्जातौ शिशुपालकरूपजौ ।
हरौ वैरातुवन्धेन पश्यतस्ते समीयतुः ॥”

शिशुपालकः, पुं, शिशुपाल + स्वार्थे कन् ।)
दमघोषसुतः । इति त्रिकाण्डशेषः ॥ केलि-

कदम्बवृक्षः । इति शब्दचन्द्रिका ॥ (शिशुं